

## احساب: اجتماعی زندگی میں اہمیت

طلعت ملک<sup>°</sup>

تقریباً سات عشرے قبل مولانا مودودی نے تحریک اسلامی کا جو تجھ بویا تھا، آج وہ ما شا اللہ ایک تناور درخت بن چکا ہے۔ آج اس درخت کی شاخیں ملک کے گوشے گوشے کے علاوہ بیرون ملک تک پھیل گئی ہیں جن کی ابتداء بھی جماعت اسلامی کے اُسی بنیادی لڑپر سے ہوتی ہے جس نے اسلام کو بھئے اور ہمیں ہمارے مقصد زندگی سے روشناس کرانے میں مددی، اور مکمل اسلامی نظام کی عمارت کا وہ نقشہ پیش کیا کہ اپنی منزل واضح ہو کر سامنے آگئی۔

مقصد کے حصول کے لیے تنظیم سازی کی گئی اور الامالہ تنظیم کو چلانے کے لیے چند اصول و ضوابط مقرر کر دیے گئے اور کچھ مطالبات اور تقاضے واضح کر دیے گئے جن کو پورا کرنا تنظیم کو چلانے کے لیے ناگزیر ٹھیکرا۔ ان تمام تقاضوں کی فہرست اگر بنائی جائے تو باہمی تعلقات سے شروع ہونے والی یہ فہرست احساب پر آ کر ختم ہوتی ہے، جب کہ ان کے درمیان مشاورت، منصوبہ بندی، اطاعت، امر اور رپورٹ سسٹم پر عمل درآمد جیسے مطالبات بھی شامل ہیں۔

یہ تمام چیزیں اپنی اپنی جگہ بہت اہم ہیں اور تنظیم و تحریک کے لیے کسی ایک چیز کی بھی کسی نقصان دہ ہے۔ جہاں ایک اسلامی تحریک کے ہر کارکن کو اس بات سے وافق ہونا بہت ضروری ہے، وہیں اس بات کا اندازہ ہونا بھی ضروری ہے کہ ان کا حق ہم تب ہی ادا کر سکتے ہیں اور فوائد کو تب ہی پوری طرح سمیٹا جاسکتا ہے جب یہ ایک نظام کے اندر اپنی اپنی روح کے ساتھ موجود

ہوں۔ بالکل اسی طرح ہے ایک جسم میں آنکھ، کان، زبان، ہاتھ، پاؤں اور دیگر اعضا کی اہمیت ہے۔ ہم آنکھ کو جسم سے الگ کر کے یہ نہیں سوچ سکتے کہ یہ بینائی کا کام کرے گی، یا ہاتھ کا کٹ کر یہ خواہش بھی بے معنی ہو جائے گی کہ یہ کٹا ہوا ہاتھ بھی ہمارا کام کرے گا۔ اپنے جسم کے اعضا سے ہم تب ہی فائدہ اٹھا سکتے ہیں جب وہ اس جسم کا حصہ ہوں، ایک نظام کے تابع ہوں، ایک دل و دماغ کی خواہش اور ارادے کے پیش نظر کام سرانجام دیں۔

بالکل اسی طرح کسی تنظیم کو کامیابی سے ہم کنار کرنے کے لیے ضروری ہے کہ مقصد کو عظیم سمجھتے ہوئے تنظیم سے جڑنے والے ہر فرد کے باہمی تعلقات میں اخوت و محبت ہو، رحمت و شفقت ہو، پھر تمام معاملات مشاورت سے طے کیے جائیں اور ساتھ کارکنان سے اطاعت کا مطالبہ ہو۔ مزید برآں کاموں کی بہترین منسوبہ سازی وقت کی ضرورت اور وسائل کا حقیقی تجزیہ کرتے ہوئے کی جائے، روپورث کا تمام تر نظام تجزیے کی درست بنیادوں پر ہو اور رہ جانے والی کیمیوں اور سرزد ہونے والی انسانی کمزوریوں پر محاسبہ اور آیندہ کے لیے درست لائج ایڈیشن اور طریقہ وضع کیا جائے تو تنظیم یقیناً اپنے مقصد کے حصول میں آگے اور آگے ہی بڑھے گی۔

### قیادت کی ذمہ داری

ان تمام چیزوں کو درست بنیادوں پر رکھنا ہی تنظیم کو چلانا ہے جو کہ قیادت کی ذمہ داری ہے۔ قیادت کو اس بات کا خیال رکھنا چاہیے کہ کہیں بھی سطح پر تحریکِ اسلامی کے کارکنان کو ایک تنخواہ دار ملازم کی طرح تو نہیں پرتا جاہا اور باقی لوازمات کو پورا کیے بغیر مخفی اطاعت کا مطالبہ تو نہیں کیا جاہا۔ اگر ایسا ہو رہا ہو تو یہ ایک طرف تو ایمان و عمل میں دراثیں لائے گا، جب کہ دوسرا طرف تحریک کے قدم آگے بڑھنے کے بجائے آپس کے اختلافات اور ترجیحات کے غلط تعین میں ابلجھ کر انہار استکھو سکتے ہیں اور سفر کو سخت رفتار بنا سکتے ہیں۔ سوچنے سمجھنے والے ذہن ماند پڑ سکتے ہیں۔ باصلاحیت افراد اپنی صلاحیتوں کے اظہار کے لیے دوسرے راستے تلاش کر سکتے ہیں۔ اگر اسلام کو سمجھ لیا ہو گا تو اس کی خدمت کے لیے نئے نئے طریقے اور راستے تلاش کریں گے۔ لیکن اگر ناچنست ذہن کے ساتھ وہ خلفشار کا ہٹکار ہو گئے تو ان کی تمام صلاحیتیں منفی امور پر استعمال ہوں گی اور

غیر اسلامی قوتوں کو مہیز ملے گی۔

اس لیے اس بات کا سمجھ لیتا بہت ضروری ہے کہ تنظیم و تحریک کے اندر ان تمام خوبیوں کا ہونا اور ان تمام کو ایک ساتھ برنا بہت ضروری ہے۔ کسی بھی ایک چیز کی عدم موجودگی یا عدم توجیہ سے جو عدم توازن ہوگا، وہ بگاڑ کی طرف لے جائے گا، بناؤ کی طرف ہرگز نہیں۔ اس لیے کہ انسان پابندیاں تبھی قبول کرتا ہے جب کچھ حقوق اور اختیارات بھی میں اور ان کے اظہار اور استعمال کے موقع بھی۔ اللہ کی بھی یہی سنت ہے۔ لفظ جماعت کی یہ پابندی بھی چند حقوق اور اختیارات کے ساتھ مشروط ہے۔ انھی حقوق میں ایک حق احساب کا بھی ہے جو یہ تحریک اپنے ہر کارکن کو دینی ہے۔ قیادت کو چاہیے کہ وہ ایسا ماحول بنائے جس میں دریاں بچھانے والا ایک کارکن بھی اپنے قائد کا محاسبہ جرأت منداہ طور پر کر سکے۔ انسانی کاموں میں غلطیوں کا رونما ہونا فطری ہے، البتہ اس پر اصرار نہ صرف غلطی ہے بلکہ بہت بڑی بھول ہے جس کی اصلاح ضروری ہے۔ احساب اپنی غلطیوں کی نشان دہی، روپیوں اور فیصلوں پر نظر ہانی کا دوسرا نام ہے۔

### تنظیمی کارکردگی کا آڈٹ

جس طرح ہم اپنے بیت المال کے نظام کو عین اسلامی بنیادوں پر شفاف اور صاف سترہ بناتے ہیں اور ہرسال آڈٹ کرتے ہیں کہ کہیں مال کا لین دین کسی بھول اور غلطی کی نذر نہ ہو گیا ہو اور پائی پائی کے آمد و خرچ کو رسیدوں سے ثابت کرتے ہیں، نیتوں کے اخلاص کے باوجود کچھ طریقے اور اصول وضع کر دیے گئے ہیں تاکہ مالیات کا سارا نظام شفاف ہو، بالکل اسی طرح ہمیں چاہیے کہ اپنی تنظیم کا سالانہ بنیادوں پر میکنیکل آڈٹ کریں۔ ہر سطح پر محلہ ہائے شوری کے سالانہ جائزہ اجلاس میں اس بات کا بھی جائزہ لیا جائے کہ کام کو آگے بڑھانے کے لیے جو اصول و ضوابط اور طریقے مرتب اور مقرر کیے گئے تھے، ان کا کتنا خیال رکھا گیا۔ کیے گئے فیصلے اور کی گئی منصوبہ بنیادی کس قدر حقیقی اور جائزہ بنیادوں پر تھی۔ نیتیں خالص ہونے اور ہر وقت کی دوڑ و حکم کے باوجود یہ جائزہ ضروری ہے کہ معاملات کو برتنے اور اصول و ضوابط پر عمل درآمد میں کسی بے حکمتی کا ہکار تو نہیں ہو گئے۔ جس طرح شخصیت کی تغیریں کبھی کبھی دوسروں کی نظر سے دیکھنا فائدہ مند رہتا ہے، اسی

طرح تنظیم اور تحریک کو چلاتے ہوئے دوسروں کی تقیدی نظر کے نتیجے میں ہونے والے پروپیگنڈے کا جائزہ لینا بھی ضروری ہو جاتا ہے۔ اس لیے کہ بعض اوقات خود منفی پروپیگنڈے کی تہہ میں بھی ہماری اصلاح کے کچھ پہلو چھپے ہوتے ہیں جن کو تلاش کر کے ہم خوب سے خوب تر ہو سکتے ہیں۔

جب ہم دنیا میں چھوٹے چھوٹے کو رسز کر کے کچھ نہ کچھ سیکھتے ہیں، ہم ڈرائیور گ سیکھتے ہیں، اپنے بچوں کو کرانے اور دیگر کھلیل کو دی سرگرمیاں سکھاتے ہیں، اپنے بچوں کو کھانے پکانے اور سلامی کڑھائی کے عقلف کو رسز کراتے ہیں تو اس سیکھنے کے عمل میں کئی غلطیاں ہوتی ہیں۔ ان غلطیوں کو غلطیاں تسلیم کر کے ان کی اصلاح کی جاتی ہے تاکہ اس کام میں مہارت حاصل ہو جائے۔ اس لیے اصلاح کے لیے سب سے پہلا قدم غلطی کو غلطی سمجھنا ہے۔ تنظیم میں بھی ہمارا یہی رویہ ہونا چاہیے۔ جب اس میں نئے نئے لوگ آتے ہیں، ذمہ داریاں ملتی ہیں تو ساتھ ساتھ وہ سیکھ رہے ہوتے ہیں۔ سیکھنے کے اس عمل میں لامحال غلطیاں ہوں گی، ان کی اصلاح اُسی وقت ہو گی جب اس غلطی کی تاویل یا جواز پیش کرنے کے بجائے اُس غلطی کو مان لیا جائے۔ اگر ہم غلطیوں پر پرده ڈالیں گے تو وہ اپنی تربیت نہیں کر سکیں گے جس طرح بچوں کے ساتھ بے جالا ڈپیار بچے کو بگاڑ دیتا ہے۔ ہمیں غلطی اور عیب کے درمیان فرق کو سمجھنا چاہیے۔ عیوب پر پرده ڈالنے کا حکم ہے، جب کہ غلطی کی اصلاح کی ضرورت ہوتی ہے۔

### احساب کیوں؟

محاسبہ یا احتساب کا عمل، آخرت میں کامیابی کے لیے تو ضروری ہے ہی، کہ ہم اپنی اصلاح یہیں کر لیں اور آخرت کی کپڑ سے نج جائیں، البتہ دنیا میں بھی اپنے مقاصد کے حصول اور منصوبہ بندی پر عمل درآمد کرنے اور آگے بڑھنے کے لیے احتساب ضروری ہے۔ جس طرح فردی کی زندگی میں آزمائش شرط ہے، اسی طرح تحریک و تنظیم بھی اندر وہی اور بیرونی طور پر مختلف حالات و آزمایشوں سے گزرتی ہے۔ جس کا بنیادی مقصد اللہ نے یہ بتایا ہے کہ کھرے کھوٹے کی پیچان ہو جائے۔ غزوہ احمد، غزوہ خندق، غزوہ تبوک، واقعہ افک جیسے واقعات سے آج بھی ایک تحریک گزر سکتی ہے اور ان تمام واقعات کے بعد ان پر قرآن کے تہرے اور حضور کے طریق میں سے ہم بخوبی

سمجھ سکتے ہیں کہ قیادت کی کیا ذمہ داری ہوتی ہے اور وہ کس طرح اس ذمہ داری کو ادا کرتی ہے۔

### انفرادی محاسبہ اور حکمت

تحریک اسلامی کا حصہ ہوتے اور کام کرتے ہوئے انفرادی کوتاہی اور کمزوری کی اصلاح ہونا اس لیے ضروری ہے کہ اپنے خاندان، اپنے محلے اور اپنے ادارے میں ہمارا ایک ایک فرد اسلام کا ہی نہیں تنظیم کا نمائندہ بھی ہے۔ اُس کے رویے، اُس کے معمولات، اُس کے اخلاق اور اُس کی ساری زندگی میں کسی بھی غلطی کو تحریک و تنظیم کے کھاتے میں ڈالا جاتا ہے۔

انفرادی محاسبے کی بنیاد ہی ہمدردی اور خیر خواہی ہے۔ اس لیے اس کی غرض اس سے بڑھ کر کیا ہو سکتی ہے کہ ہم ایک دوسرے کا سہارا بن کر خدا کی راہ میں ایک ساتھ آگے بڑھنے کی کوشش کرتے رہیں، ایک دوسرے کا ہاتھ تھام کر آنے والی آزمائشوں کا مقابلہ کریں۔ ایک دوسرے کا دامن صاف کر دینے والے ہوں۔ تعلق ایسا ہو کہ ایک رُکے تو دوسرا حوصلہ دے کر اُسے چلا دے۔ ایک گرے تو دوسرا بڑھ کر اُس کا ہاتھ تھام کر انھا لے۔ آج کے دنjalی دو رفتہ میں ایمان کی یہ کمزوری تو ہم میں سے کسی کے ساتھ بھی ہو سکتی ہے۔ تحریک میں شامل افراد کو محاسبے کی یہ فضابانی چاہیے۔ اس بات کو مولانا مودودیؒ نے یوں کہا:

جو لوگ خدا کی خاطر کلمہ حق کی سربلندی کے لیے ایک جماعت بنیں، انھیں ایک دوسرے کا ہمدرد و مددگار اور غم خوار ہونا چاہیے۔ انھیں یہ سمجھنا چاہیے کہ وہ اپنے مقصدِ عظیم میں کامیاب نہیں ہو سکتے جب تک کہ بھیثیت مجموعی اخلاق اور نظم کے لحاظ سے مضبوط نہ ہوں، اور اس احساس کا نتیجہ یہ ہونا چاہیے کہ وہ سب ایک دوسرے کی تربیت میں مددگار بنیں اور ان میں سے ہر ایک دوسرے کو سہارا دے کر خدا کی راہ میں آگے بڑھانے کی کوشش کرے۔ اسلام میں اجتماعی تزییے کا طریقہ بھی ہے۔ میں گرتا نظر آؤں تو آپ دوڑ کر مجھے سنبھالیں، اور آپ لغزش کھار ہے ہوں تو میں بڑھ کر آپ کا ہاتھ تھام لوں۔ میرے دامن پر کوئی دھبہ نظر آئے تو آپ اسے صاف کریں اور آپ کا دامن آلوہ ہو رہا ہو تو میں اسے پاک کروں۔ (تحریک اور کارکن، ص ۱۶۸-۱۶۷)

خیر خواہی اور غم خواری ہو گی تو محا سبہ کرنے کا سلیقہ بھی آئے گا۔ ایک صحیح بات اگر غلط طریقے سے کی جاتی ہے تو نہ صرف اپنا اثر کھوتی ہے بلکہ رد عمل کے طور پر ضد اور ہٹ دھرمی بھی پیدا کر دیتی ہے۔ اس لیے مجاہے کا نیمکٹ طریقے کا سیکھنا بھی ضروری ہے۔ جب کسی شخص کی کوئی بات کھلکھلے تو جلدی کرنے کے بجائے معااملے کو اچھی طرح سے سمجھنے کی کوشش کریں۔ صورت حال کا ہر پہلو سے جائزہ لیں، پھر اسکیلے میں اُس سے بات کریں۔ اُس شخص کو اس بات کا احساس دلائیں کہ اُس کے مقام اور مرتبے کی وجہ سے اُس کی یہ چھوٹی غلطی بھی کس قدر نقصان دہ ہے۔ اُس فرد کو اس بات کا یقین دلائیں کہ یہ بات آپ نے اُس سے کہی ہے کسی اور سے اس کا تذکرہ نہیں کیا۔ آپ اُس سے اپنی اصلاح کا وعدہ لے لیں۔ اتصال بات کے اس عمل سے اُسے اپنی اہمیت کا احساس ہو گا، وہ اپنی تربیت کر کے ایک اچھا داعی بنے گا جو اُس کے لیے تنظیم کے لیے اور معاشرے کے لیے فائدہ مند ہو گا۔

### اجتمा�عی تنقید: غرض اور سلیقہ

اجتمा�عی تنقید کی بنیاد خیر خواہی اور اصلاح ہے۔ اس حوالے سے مولانا مودودیؒ کہتے ہیں:

اندھے مقلدوں اور سادہ لوح معقدوں کا گروہ خواہ کیسے ہی صحیح مقام سے کام کا آغاز کرے، اور کیسے ہی صحیح مقدمہ کو سامنے رکھ کر چلے، بہر حال آخر کار بجزتا چلا جاتا ہے۔ کیونکہ انسانی کام میں کمزوریوں کا رونما ہونا فطرتیاً ناگزیر ہے اور جہاں کمزوریوں پر نگاہ رکھنے والا کوئی نہ ہو، یا ان کی نیشان دہی کرنا میعوب ہو، وہاں غفلت کی وجہ سے یا مجبورانہ سکوت کے باعث ہر کمزوری، سکون واطمینان کا آشیانہ پاتی چلی جاتی ہے اور اثاثے پیچے دینے لگتی ہے۔ جماعت کی صحت اور تدرستی کے لیے زوج تنقید کے فقدان سے بڑھ کر کوئی چیز نقصان دہ نہیں، اور تنقیدی فکر کو دبانے سے بڑھ کر جماعت کے ساتھ کوئی اور بد خواہی نہیں ہو سکتی۔ یہی تو وہ چیز ہے جس کے ذریعے سے خرابیاں بروقت سامنے آ جاتی ہیں اور ان کی اصلاح کی سعی کی جاسکتی ہے۔ لیکن تنقید کے لیے شرط لازم ہے کہ وہ عیب چینی کی نیت سے نہ ہو بلکہ اخلاص کے ساتھ اصلاح کی نیت سے ہو۔ (تحریک اور کارکن، ص ۱۹۰)

ہر سطح کی قیادت کو چاہیے کہ وہ ایسا ماحول بنائے کہ ایک عام سے کارکن کے لیے سوال کرنا آسان ہو، اس بات سے قطع نظر کہ سوال اور تنقید درست ہے یا غلط۔ حضرت عمرؓ سے بھرے مجع میں گرتے کے زائد کپڑے کا سوال تاریخ سے ہمارے لیے ایک بہترین مثال ہے۔ کسی کے تنقید کرنے پر اس کا محاسبہ کرنا اور گرفت کرنا درست نہیں۔ اس لیے کہ کارکن ان تمام حالات سے شاید ناواقف ہو جو قیادت کے سامنے ہیں۔ ایک عام کارکن کا دینی علم و فہم بھی قائد کے مقابلے میں کم ہو سکتا ہے۔ اس لیے سمجھنے سمجھانے کا ماحول بنانا، محاسبہ کرنے کے بجائے کارکن کو اپنے روئے اور پالیسی پر مطمئن کرنا ذمہ دار ان ہی کافر یہ ہے۔ تحریک کے اندر بے چینی کونہ پھیلنے دینا اور یکسوئی سے اپنے مقصد کی طرف جدو جهد کرتے رہنا ہی قیادت کی کامیابی ہے اور یہ اسی وقت ممکن ہے جب سوال اور تنقید کرنے والوں کو ساتھ لے کر چلا جائے۔ بالعموم سوال کرنے والی زبان میں کم ہی ہوتی ہیں۔ اس لیے کسی معاملے کو اپنی نظر سے دیکھنا، اپنے ذہن کو اس پر چلانا اور مختلف پہلوؤں پر غور کرنا اور سلیقے سے بات کہنے جیسی خصوصیات کے حامل لوگ شاید پانچ فی صد سے زیادہ نہیں ہوتے۔

دوسری اہم بات جو اجتماعی محاسبے کے لیے بہت ضروری ہے وہ یہ ہے کہ تحریک اور تنظیم اپنے ہر دور میں ایک تاریخ مرتب کر رہی ہے، اس لیے وقت گزر جانے کے بعد بھی اجتماعی غلطیوں کو تسلیم کرنا بہت ضروری ہو جاتا ہے۔ اگر ایسا نہ کیا گیا اور صرف نظر کیا گیا تو بعد کی نسلیں کہیں ہماری آج کی کسی غلطی کو مثال نہ بنالیں (۷۸ اوسی ترمیم پر سابق امیر جماعت اسلامی محترم قاضی حسین احمد کا قوم سے معافی مانگنا اس کی بہترین مثال ہے)۔

### احتساب نہ کرنے کے نقصانات

یہاں پر احتساب نہ کرنے کے نقصانات کو سمجھ لینا بھی ضروری ہے۔ جب ہم کسی خرابی کو محسوس کرتے ہیں خواہ وہ چھوٹی ہوتی ہے یا بڑی، انفرادی ہوتی ہے یا اجتماعی، لامحالہ تین روئے سامنے آئیں گے: ۱۔ صرف نظر کر دینا اور غیراً ہم سمجھنا، ۲۔ شکایت کرنا، ۳۔ محاسبہ کرنا۔ اگر ہم بروقت اور درست مقام پر محاسبہ نہ کریں تو احوالہ یہ شکایت کھلائے گی۔ اپنے کسی

ساتھی کی شکایت کسی دوسرے ساتھی یا ناظم/ناظمہ سے کر دینے کو ہم غیبت اس لیے نہیں سمجھتے کہ ہماری نیت 'اصلاح' کی ہوتی ہے، مگر ذرا ٹھیر کر یہ سوچیے کہ کیا یہ طریقہ صحیح ہے کہ جب ہم فرد سے کہنے کا حوصلہ نہیں پاتے اور سمجھتے ہیں کہ وہ مرد امان جائے گا، یا یہ کہ ہم کیوں اُس کی نگاہ میں نہ مے بنیں، اس لیے ہم محابے سے اجتناب کرتے ہیں اور شکایات کارویہ اپناتے ہیں۔ اگر ہم شکایت کارویہ نہ بھی اپنا کیس تو سوچتے ہیں کہ صرف نظری بہتر ہے کہ کون کہے؟ کس سے کہے؟ بہتر ہے کہ خاموش ہی رہا جائے۔ ہمیں تھوڑی دیر کے لیے یہاں ٹھیر کر یہ سوچنا پڑے گا کہ ان خرایوں اور کوتا ہیوں کے بوجھ کے ساتھ آگے بڑھنے سے لوگ کیا بدול تو نہیں ہوں گے؟ تحریک کی توسعی دعوت کی جدوجہد کہیں متاثر تو نہیں ہوگی؟ اس لیے پھر ایک ہی راستہ رہ جاتا ہے اور وہ ہے احساب کا۔

### احساب کا طریقہ

محاسبہ کرتے ہوئے ان اصولوں کو پیش نظر رکھیے:

۱- "برائی کو اس سیکی سے دفع کرو جو بہترین ہو۔" (القرآن)

اگر ہم کسی فرد میں، تنظیم میں، کسی چیز کو قابلِ اصلاح سمجھتے ہیں تو سب سے پہلے یہی آیت ہمیں مجبور کرے گی کہ ہم بے ڈھنگے طریقے سے وہ کام نہ کریں۔ ہمارا لہجہ اور الفاظ کا چنانہ اس بات کے مظہر ہوں کہ ہم واقعی اصلاح کرنا چاہتے ہیں۔ دل میں اخلاص اور فرض سے عشق، احساب کے عمل کو احسن اور فطری بنائے گا۔

۲- ہم پھر کو چھاننے اور ہاتھی کو نٹکنے والے نہ بنیں۔ فرائض اور بنیادوں کی کمزوری پر کڑا محاسبہ ضروری ہے، جب کہ بشری کمزوریوں کے نتیجے میں جو کوتا ہیاں سر زد ہو جاتی ہیں ان پر ذرا سی توجہ سے کام کو آگے بڑھایا جاسکتا ہے۔

۳- محاسبہ ہر وقت، ہر مجلس اور ہر مقام پر نہ ہو۔ جس فورم کی بات ہو، وہیں پر کی جائے۔ نہ اوپر کی بات نیچے ہو، نہ نیچے کی بات بلا ضرورت اور۔ پہلے اسی سطح پر درست کرنے کی کوشش کیجیے۔

۴- احساب کرنے سے پہلے اعتراض کی بنیاد کا واضح ہونا بہت ضروری ہے۔ جس کا انتہا کسی واقعے سے ہوا ہو۔ محض مگان اور سنی سنائی بات پر احساب سے نقصان اور فساد کا خدشہ ہے۔

۵۔ انفرادی محاسبے میں کم سے کم احتساب کرنے والے کو ان باتوں کا احتساب کرنے سے گریز کرنا چاہیے جو خود اس فرد میں موجود ہوں۔ مثال کے طور پر اگر کوئی شخص خود وقت کا پابند نہیں تو اسے وقت کی پابندی پر دوسروں کا احتساب کرنے سے اجتناب کرنا چاہیے، یا اگر کوئی شخص بھول کی وجہ سے کوئی کام نہیں کر سکتا تو بھول کی یہ رخصت سب کے لیے ہو۔ البتہ اس طرح کی کمزوریوں پر اجتماعی کوششوں اور ایک دوسرے کے کیا دہانی کے ذریعے سے قابو پانے کی کوشش کرنی چاہیے۔

### اگر آپ کا احتساب کیا جائے

ہم یہ بات مانتے ہیں اور گاہے بہ گا ہے اس کا اظہار کرتے ہیں کہ ہم بحیثیت انسان غلطیوں کا پتلا ہیں اور یہ کہ انسان ہی سے غلطیاں ہوتی ہیں وغیرہ، مگر حیرت ہے کہ ہم میں سے جب کسی کی بھی کسی غلطی کی طرف توجہ دلائی جاتی ہے تو ہمیں نہ ابھی لگتا ہے اور فی الفور ہم وضاحتیں پیش کرنے لگتے ہیں۔ ہم اس وقت بھول جاتے ہیں کہ ہم سے بھی غلطی ہو سکتی ہے۔ ہمیں یہ بات یاد رکھنی چاہیے کہ میں بھی بحیثیت انسان غلطی کر سکتا / سکتی ہوں۔

وضاحت اور صفائی پیش کرنا اس فرد کا حق ہے جس پر تنقید کی جارہی ہو۔ مگر جب بھی کسی کا محاسبہ کیا جائے تو اس شخص کو چاہیے کہ وہ پوری بات کو ختم سے بنے۔ جب محاسبہ کرنے والا شخص خاموش ہو جائے تو انصاف کے ساتھ اس بات پر غور کرنے کے بعد حق بات کو تسلیم کر لے، اور اگر وہ یہ سمجھتا ہو کہ محاسبہ کرنے والے فرد کو کسی قسم کی بدگمانی ہو گئی ہے یا وہ کسی غلط فہمی کا شکار ہے تو دلائل کی قوت سے تردید کر دے اور اپنے اس طرزِ عمل کی وضاحت کر دے جس پر تنقید کی جارہی ہے۔ مولا نا مودودیؒ نے تنقید سن کر طیش میں آجائے کوکبر اور غرور کی علامت گرداتا ہے۔

محاسبہ کرنے والے کو اپنا دوست اور ہمدرد سمجھنا چاہیے اور اگر اس کے بعد محبت اور تعلق میں اضافہ ہو تو سمجھ لیجیے کہ اس کا حق ادا ہو گیا لیکن اگر خدا نخواستہ ایسا نہ ہو تو پھر فکر کرنی چاہیے کہ جس عظیم مقصد اور بلند نصبِ العین کو لے کر ہم چلے ہیں، کہیں ایسا نہ ہو کہ دلوں کی یہ خرابی دنیا اور آخرت میں ہماری ناکامی کا باعث بن جائے۔